

## ورق ورق زندگی

پروفیسر خالد شیر احمد

لدمہیانہ (بھارت) روائی:

کوئی سے واپس آ کر زرعی کا لج کی ہا کی ٹیم لدمہیانہ (بھارت) جانے کی تیاریوں مصروف ہو گئی۔ زرعی کا لج کا غیر مسلم شاف جس میں ہندو اور سکھ پروفیسر شامل تھے وہ قیام پاکستان کے بعد بھارت چلے گئے تھے اور انہوں نے لدمہیانہ کے اندر وہاں کی حکومت کی سرپرستی میں ایک زرعی کا لج قائم کر لیا تھا۔ لدمہیانہ کے زرعی کا لج کا رابطہ لاکل پور کے زرعی کا لج کے ساتھ رہا تو ان دونوں کالجوں کے شاف کی معاونت سے یہ طے پایا کہ پہلے لاکل پور (پاکستان) کی ہا کی ٹیم پاکستان میں زرعی کا لج ہا کی ٹیم لدمہیانہ کا دورہ کرے اور اس کے بعد لدمہیانہ زرعی کا لج (بھارت) کی ہا کی ٹیم پاکستان میں زرعی کا لج کا دورہ کرے گی۔ یہ اسی فیصلہ کا نتیجہ تھا کہ ہم کوئی کمیج کے نتیجے کے بعد لدمہیانہ جانے کے لیے تیار ہوئے۔ پاسپورٹ وغیرہ کا لج والوں نے بنو لیے اور ہم ایک مضبوط ہا کی ٹیم لے کر لدمہیانہ روانہ ہوئے۔ ہمارے ٹیم میں تین چار بڑے نامور کھلاڑی شامل تھے۔ جن میں چودھری غلام رسول جو بعد میں اولمپک کھلاڑی کے طور پر یمن الاقوامی سٹھ پر معروف ہوئے ان کے علاوہ منظور باجوہ اور ارشد چودھری بھی اُن کھلاڑیوں میں شمار ہوتے ہیں جن کی شہرت پاکستان کے علاوہ بھارت میں بھی تھی۔ چودھری ارشد راست ان، چودھری غلام رسول ”رائٹ ہاف“ کی پوزیشن پر کھیلتے تھے۔ انہوں نے ایک الگ کلب بھی بنارکھا تھا جو افغان کلب کے نام سے مشہور تھا۔ افغان کلب لاہور میں جاندنہر کے پڑھاؤں کی اکثریت تھی اور کرشن نگر اس کلب کا مرکز تھا جہاں اُن کا الگ ہا کی گراونڈ بھی تھا، اور نیاز خان اس کلب کے کپتان تھے جو ۱۹۵۲ء کے اولمپک میں پاکستان ہا کی ٹیم کے بھی کپتان تھے اور اس اولمپک میں پاکستان نے ہندوستان کی ٹیم سے شکست کھانی تھی۔ یہ بھی اتفاق کی بات ہے کہ اسی سال جس میں پاکستان کو اس یمن الاقوامی ٹورنامنٹ میں شکست ہوئی ہمارا لدمہیانہ کا ”ٹور“ بھی اسی سال یعنی نومبر ۱۹۵۲ء میں ہوا۔

اوپر ذکر کیے گئے معروف کھلاڑیوں کے علاوہ ہماری ٹیم میں ”انور باثا“، جو سنتر فارڈ کی پوزیشن پر کھیلتا تھا اور جیلانی شاہ جو لفٹ آؤٹ کی پوزیشن پر کھیلتا تھا دنوں شامل تھے۔ یہ دونوں اگرچہ ہمارے کا لج کے کھلاڑی نہیں تھے تاہم ہم نے اپنی ٹیم کو مضبوط بنانے کے لیے انہیں ٹیم میں شامل کر لیا تھا۔ مگر لدمہیانہ روانہ ہونے والی اس ٹیم میں اکثریت کا لج کے کھلاڑیوں کی ہی تھی۔ چنانچہ پروفیسر اکٹم عبدالحفیظ صاحب جو کہ کوئی کمیج کے سفر میں ہمارے انچارج اور نگران تھے وہ ہی اس ٹیم کے ساتھ بطور نگران اعلیٰ ہمارے ساتھ تھے۔

**فیروز پور بارڈر سے بھارت میں داخلہ:**

تاریخ مقررہ پر ہم لاہور سے قصور اور قصور سے فیروز پور بارڈر پہنچے تو سرحد پر بھارت اور پاکستان کے فوجی موجود

تھے جو سرحد پر ایک میز رکھ کر اس پر تاش کھیل رہے تھے۔ بارڈر کے اس طرف ہماری ٹیم تھی اور بارڈر کے دوسرے طرف ہمیں لدھیانہ لے جانے والے لدھیانہ کے زرعی کالج کے پروفیسر اور کالج کے چند کھلاڑی ہمارے سامنے موجود تھے۔ دونوں اطراف سے ہم نے ایک دوسرے کو ہاتھ ہلا کر استقبال کیا۔ جب ہم بارڈر کی چینگ سے فارغ ہوئے تو سرحد (بارڈر) کراس کے کے اپنے میزبانوں کے سامنے تھے اور ایک دوسرے سے بغل گیر ہو رہے تھے دونوں طرف سے انتہائی پُر جوش ماحول تھا۔ تقریباً اس پندرہ منٹ تک ہم لدھیانہ کے اس وفد کے ساتھ مصروف گفتگو رہے۔ اُس وقت ساری فضاقہ ہوں سے گونج آٹھی جب لدھیانہ کے زرعی کالج کے ایک دراز قامت پروفیسر دارابش سنگھ جو بڑے ہی دراز قامت اور مضبوط جسم کے تھے انہوں نے مجھے اپنے دونوں ہاتھوں سے اس طرح اٹھایا جیسے کسی بچے کو اٹھایا جاتا ہے اور ساتھ ہی کہا کہ ”مجھے تو یہ چھوٹا سا ہی کھلاڑی بڑا اچھا لگا ہے“، کافی دیر تک انہوں نے مجھے اپنے ہاتھوں میں جکڑے رکھا یاد رہے کہ ان تمام کھلاڑیوں میں سب سے کم عمر تھا اس لیے مجھ کو اس طرح اٹھایا جا سکتا تھا۔ بہر حال ہم ایک دریا کا پل کراس کر رہے تھے اس دریا سے ایک نہر نکالی گئی تھے جس کا پانی ایک بڑے ہمنی چھانک کے ذریعہ روک دیا گیا تھا۔ ہم دونوں فود دریا کے پل سے گزرے تو میں نے اپنے چند ساتھیوں کو اشارہ کر کے دبی زبان میں یہ کہا کہ دیکھوں نہ کہا کاپانی روک دیا گیا ہے۔ غالباً یہ نہر پاکستان کے کچھ علاقوں کو سیراب کرتی ہے۔ دوستوں نے میری بات کی تصدیق کی۔ دریا کے پل سے ہم اُس جگہ تک پہنچے جہاں پر وہ بس کھڑی تھی جس کے ذریعے ہم نے لدھیانہ روانہ ہونا تھا۔ یہاں پر تین اہم کھلاڑی جن کے ساتھ میں لدھیانہ گیا۔ ان کا ذکر ضروری سمجھتا ہوں:

### ۱۔ چودھری غلام رسول مرحوم:

مرحوم چودھری غلام رسول معروف ہیں۔ وہ روم اول ملک ۱۹۶۰ء میں پاکستان کی اُس ٹیم کے نائب کپتان تھے، جس نے بھارت کو پہلی دفعہ شکست دے کر یا اول ملک جیتا تھا۔ نصیر بند وہ کھلاڑی تھے جنہوں نے وہ واحد گول پاکستان کی طرف سے کیا تھا جس نے پاکستان کو فتح سے ہمکنار کیا۔ پاکستان کی اُس ٹیم کے کپتان مشہور کھلاڑی مسجد حیدر تھے۔ جو ”میدی“ کے نام سے ہائی کی دنیا میں مشہور ہیں۔ وہ واپسی پر یورپ میں اپنی گرل فرینڈ کے ساتھ رہ رہے گئے، اس لیے اس فاتح ٹیم کا استقبال جو پاکستان پہنچنے کے بعد ہوا، اس میں چودھری غلام رسول ہی کپتان تھے۔ چودھری غلام رسول ہائی کے حوالے سے ایک بڑا اور اہم نام ہے۔ ان کے بیٹے اختر رسول نے بھی پاکستان ہائی ٹیم میں اپنے باپ کی طرح بڑا اعلیٰ مقام حاصل کیا۔ سائز ہاف کی پوزیشن پر وہ ایسے معروف ہوئے۔ اُس وقت دنیا میں اُن کے مقابلے میں کوئی ایسا سائز ہاف نہیں تھا جسے اُن کے مقابلے کا سائز ہاف کہا جائے۔ آج کل اختر رسول پاکستان ہائی ٹیم کے مسجد ہیں اور اُن کے بیٹے شفقت رسول پاکستان ہائی ٹیم کے رکن ہیں۔ چودھری غلام رسول ہائی کے سے ریٹائر ہونے کے بعد بڑے اہم عہدوں پر فائز رہے۔ اب ہمکہ بحالیات میں ملازم ہوئے۔ اُس کے بعد وہ ایک ای س کالج لاہور میں بطور پروفیسر بھی کام کرتے رہے۔ اور پھر بعد میں زرعی کالج نے جب یونیورسٹی کا درجہ حاصل کیا، تو اس یونیورسٹی کے دو اس چانسلر کے طور پر بھی کام کرتے رہے۔ میرے ساتھ اُن کے مراسم تھے اور انتہائی خوش کن تھے۔ اگر یہ کہا جائے کہ مجھے گورنمنٹ کالج سے زرعی کالج لے جانے کے بعد انہوں نے ہائی تربیت میں بھی مجھے بہت کچھ دیا تو بے جانہ ہو گا۔ پورا ایک سال

## ماہنامہ ”نیقبختم نبوت“ ملتان

### آپ بیتی

میں ان کے ساتھ بطور ”رائٹ آف“ کھلیتا رہا۔ جبکہ وہ میرے ساتھ بطور منظر ہاف کی پوزیشن پر کھیلے۔ مجھے کھیل کے دوران ہی بہت کچھ بتا دیتے تھے۔ ان کی ہدایت پر عمل کرنے سے میرا کھیل پہلے کی نسبت بہت زیادہ بہتر ہوا۔ وہ کہتے تھے کہ تمہارا شوق تمھیں ایک دن اچھا کھلاڑی بنادے گا۔

### ۲۔ ارشد چودھری:

ارشد چودھری بھی زرعی کالج کے طالب علم تھے۔ ایم ایس ای کا امتحان پورے کالج میں ریکارڈ نمبروں کے ساتھ پاس کیا۔ پھر بعد میں وہ زرعی یونیورسٹی میں رجسٹر ار کے طور پر کام کرتے رہے۔ وہ ایک ایسے خاندان کے فرد تھے جو فیصل آباد میں ہاکی کی وجہ سے مشہور تھا۔ ان کے سب سے بڑے بھائی افضل، ان کے بعد اسلم اور پھر ان سے چھوٹے بھائی اختر ہاکی کے حوالے سے قابل ذکر ہیں۔ اختر نے بھی اپنے بڑے بھائی ارشد کی طرح ہاکی کے حوالے سے شہرت حاصل کی۔ اس کے علاوہ ارشد چودھری پاکستان ہاکی ٹیم کے میجر کے طور پر بھی قابل ذکر ہیں۔ کیونکہ پاکستان ہاکی ٹیم نے کئی ممالک اور میں الاقوامی ہاکی ٹورنامنٹ میں شرکت اُن کی قیادت میں کی۔ کافی عرصے تک وہ پاکستان ہاکی ٹیم کے میجر کے طور پر بیرون ملک ٹیم کے ساتھ گئے۔ ان کے ساتھ بھی میرے دوستانہ مراسم تھے۔ میں ان کی عزت کرتا۔ وہ مجھ سے پیار کرتے تھے اور کبھی بھی بے تکلفی کی فضامیں بھی ان سے بات چیت ہو جاتی تھی۔ ان کا ذکر آئندہ بھی میری تحریر میں آئے گا۔

### ۳۔ منظور باجوہ مرحوم:

جب میں زرعی کالج میں داخل ہوا تو منظور باجوہ غلام رسول کے ساتھ ایم ایس ای فائل میں تھے۔ انھوں نے بھی میرے ساتھ ہمیشہ تعاوون کیا اور ان کے کھیل کا معیار اتنا بلند تھا کہ پاک و ہند میں ان کے مقابلے کا کوئی ”فل بیک“ نہیں تھا۔ لیکن ستم ظریفی بھی تو ہے کہ وہ اس کے باوجود پاکستان کی ہاکی ٹیم میں اپنی جگہ نہ بن سکے یا پھر انھیں جگہ نہ بنے دی گئی۔ بہر حال ہاکی کے حوالے سے ان کا نام ایک بہت اہم نام ہے۔ اگر کوئی ہاکی کے حوالے سے پاکستان کی تاریخ مرتب کرے تو منظور باجوہ کو نظر انداز نہ کر سکے گا۔ وہ اپنا تعلیمی دور ختم کرنے کے بعد مکمل زراعت میں ملازم رہے اور ایک بڑے عہدے پر فائز ہو کر مکملہ زراعت کی خدمت کرتے رہے۔ میرے ساتھ ان کا سلوک انتہائی مخلصاً رہا۔ وہ مجھے چھوٹے بھائی کی طرح پیار کرتے اور میں بھی انہیں بڑے بھائی کی طرح ادب و احترام کے ساتھ پیش آتی۔ میرا جھوٹا بھائی نصیر جو زراعت کے مکملہ میں ملازم تھا اس پر بھی وہ مہربان رہے، ہاں تو بات ہو رہی تھی لدھیانہ روائی کی۔ بس میں گپ شپ ہوتی رہی۔ غلام رسول منظور باجوہ اور ارشد چودھری تو انہیں بطور استاد بھی جانتے تھے۔ لیکن ہم جو نیمر کھلاڑی تھے وہ آپس میں ہی زیاد گفتگو کرتے اپنے اردوگو کے ماحول سے لطف اندوز ہو رہے تھے۔ سڑک کے کنارے ایک اڑکی کو سائکل چلاتے دیکھ کر ہمارے سکھ میربان نے بس کے اندر بلند آواز سے ہمیں مخاطب کرتے ہوئے کہا دیکھو ہمارے ہاں لڑکیاں کتنی ماڈران ہیں کہ سڑک پر سائکل چلا رہی ہیں۔ کیا آپ کے پاکستان میں ایسا ممکن ہے؟ جس طرح ہماری لڑکیاں آپ کی لڑکیوں سے اس میدان میں آگے ہیں۔ ان شاء اللہ ہماری ہاکی ٹیم بھی آپ سے آگے ہی رہے گی اس پر چودھری غلام رسول نے جواب دیا ”یو جب میدان سے گا تو واضح ہو جائے گا کہ کون کس سے آگے ہیں؟“

## آپ بیتی

بس کے اس سفر میں ہی مجھے یہ احساس ہو گیا تھا کہ ہمارے یہ میزبان انتہائی بے تکلف اور بڑے اچھے مزاج کے ہیں اور لدھیانہ میں قیام کے چند دن بڑے اچھے گزریں گے۔ مجھے اس بات کی بھی خوشی تھی کہ میں ایک مرتبہ پاکستان بننے سے پہلے دہلی (بھارت) میں رہا تھا اور اب پاکستان بن جانے کے بعد بھی بھارت کے کسی شہر میں چند دن رہوں گا۔ لیکن کبھی کبھی یہ خواہش جب دل میں کروٹ لیتی کہ کاش دہلی کو ایک مرتبہ پھر دیکھ لیتا تو مزہ کر کر اسا ہو جاتا تھا۔ کہ ویزہ تو ہمارا صرف اور صرف لدھیانہ میں ہی قیام کا تھا اور دہلی جانا سرے سے ممکن ہی نہیں تھا پھر ”دہلی ہنوز دور است“ کہہ کر خاموش ہو رہتا۔

لدھیانہ پہنچ گئے:

ہم رات کو کسی وقت میں لدھیانہ شہر میں تھے۔ ہمارا قیام گورنمنٹ کا لج لدھیانہ کے خوبصورت ہوٹل میں تھا۔ جس کے ساتھ ہی ”کالج ٹریک“ کا وسیع گراونڈ جس کے ساتھ ہا کی گراوڈ تھا اور اس کے ساتھ ہی کالج کی خوبصورت عمارت تھی۔ رات گئے تک ہمارے سکھ میزبان ہمارے ساتھ گپ شپ میں مصروف رہے۔ صبح اٹھ کر ہم نے ہا کی گراوڈ میں ہلکی ورزش کی اور میچ کی تیاری اور ٹیم کے لیے سوچنا شروع کیا۔ شہر میں ہماری آمد کا چرچا تھا۔ شہر کے لوگ سارا دن ٹولیوں کی صورت میں ہمیں ملنے کے لیے آئے۔ پوچھنے پر وہ یہی بتاتے کہ ہم صرف آپ کو دیکھنے کے لیے آئے ہیں کہ پاکستان سے ہا کی ٹیم آئی ہے۔ شام کو جب میچ شروع ہوا تو لوگوں نے اپنی ٹیم کے علاوہ ہماری بھی حوصلہ افروائی کی، میچ برابر ہوا۔ لیکن لوگوں نے ہمارے اس میچ پر بڑے اچھے متاثرات کا اٹھا رکیا۔ لدھیانہ کی ہا کی ٹیم سکھ کھلاڑیوں پر ہی مشتمل تھی خاص طور پر ان کے فل بیک پر تھی پال سنگھ کے کھیل سے ہم سب انتہائی متاثر ہوئے۔ اس کے علاوہ ایک دوسرے کھلاڑی سکھ دیو سنگھ نے بھی ہمیں خوب متاثر کیا۔ میچ انتہائی اونچے معیار کا تھا اور ہمیں احساس ہوا کہ ہماری مضبوط ٹیم کے مقابلے میں لدھیانہ زرعی کالج کی ٹیم بھی اتنی ہی مضبوط ٹیم ہے۔

رات کو ہمارے پاس لدھیانہ کی ہا کی ٹیم کے کھلاڑی آ کر ہمارے ساتھ گفتگو میں مصروف رہے۔ پر تھی پال سنگھ نے میرے پاس بیٹھ کر میری بڑی تعریف کی اور ہم دونوں کافی دیر تک آپس میں گفتگو کرتے رہے۔ بعد میں یہی پر تھی پال سنگھ آں انڈیا ٹیم کے نامور کھلاڑی کے طور پر ابھرے اور جب وہ اپنے عروج پر تھے تو انہیں ”کنگ آف پلینٹی کارز“ کے خطاب سے نواز گیا۔ روزانہ ہماری میچ ہوتے رہے اور لوگ بڑے شوق کے ساتھ میچ دیکھنے کے لیے آتے اور ہمارے میچ سے لطف انداز ہوتے۔

ہم سب ان سکھوں کی خدمت اور ان کے خلوص سے متاثر ہوئے۔ لیکن ہم بار بار آپس میں اس بات پر تبصرہ کرتے کہ یہ سکھ تو بڑے اچھے ہیں۔ نہ جانے انہوں نے قیام پاکستان کے وقت مسلمانوں کے خلاف اتنا جارحانہ رو یہ کیوں اختیار کیا، اتنے اچھے لوگوں سے اتنا جھشتی اور ظالمانہ رو یہ کیسے ممکن ہوا۔ ایک رات جب ہم حسب معمول اکٹھے تھے اور بڑے بے تکلف ماحول میں آپس میں گپ شپ میں مصروف تھے تو میں نے اپنے سکھ کھلاڑی پر یہی سوال کر دیا کہ آپ نے تو ہمیں اپنے مخاصانہ اور دوستانہ سلوک اور رو یہ سے اتنا متاثر کیا ہے کہ بیان سے باہر ہے لیکن ہم جیلان اس بات پر ہیں کہ آخر قیام پاکستان کے وقت آپ کو کیا ہو گیا تھا کہ ہزاروں کی تعداد میں آپ نے مسلمان عورتوں، بچوں، جوانوں اور بوڑھوں کو میچ کیا۔ آخر اس کی

## ماہنامہ "نقیب ختم نبوت" ملکان

### آپ بیتی

کوئی وجہ تو ہوگی۔ جواب میں سب کی بھی رائے تھی کہ دراصل یہ سب کچھ ہمارے اس وقت کے لیڈر ماسٹر تاراسنگھ کا کیا دھرا تھا۔ جو ہندوؤں کے جھانسے میں آگیا تھا۔ ہم آج تک اسے نفرت کی نگاہ سے دیکھتے ہیں اور اس سے اپنی بیزاری کا اظہار کرتے ہیں اور جو کچھ ہماری قوم اور ہم مذہب لوگوں نے آپ مسلمانوں کے ساتھ کیا اس پر ہم نادم بھی ہیں اور معدتر خواہ بھی۔

صحح کوہاکی میں ہمارا میتھ ہوتا تورات کو ہمارے درمیان اطیفہ بازی کا بھی مقابلہ ہوتا۔ وہ سب اطیفے جو ہم سکھوں کے انہیں سناتے وہ جواب میں ہمیں مولویوں کے حوالے سے سنادیتے۔ کمال یہ تھا کہ ہمارے سکھوں کے بارے میں جو اطیفہ ہوتے وہ ان سے ہم سے بھی زیادہ لطف اندوڑ ہوتے اور پل بھر میں قمقوہوں سے فضا گونخ گونخ اٹھتی۔ کوئی اس کا برانہ مناتا تھا۔ ایک دن میں نے اپنے جو نیز کھلاڑیوں کے ساتھ لدھیانہ کے نوکھا سینما میں فلم دیکھنے کا پروگرام بنایا۔ اپنے نگران اعلیٰ سے اجازت بھی لے لی۔ لیکن جب ہم سینما ہاں میں گئے تو ہم پر ایک خوف ساطاری تھا کہ اگر یہاں پر پیچے چل گیا کہ ہم ہندو نہیں مسلمان ہیں تو پھر ہمارا کیا ہوگا۔ بہر حال یہ مرحلہ بھی بخوبی طے ہوا کہ کسی کو اس بات کا پتہ ہی نہ چل سکا اور ہم فلم دیکھ کر بخیریت واپس اپنی قیام گاہ پر آگئے۔ اس کے بعد ہم اکیلے شہر دیکھنے کے لیے بھی بازار میں ادھر ادھر گھونٹنے کے لیے نکل جاتے تھے۔ لیکن خوف ہمارے سروں پر مسلط رہتا۔ ایک مرتبہ ایسا بھی ہوا کہ ہم تین چار سال تھیں ایک بازار سے گزر رہے تھے کہ ہمارے پاس چند ہندو عورتیں چنیوٹی لبجھ میں اوپھی اوپھی باتیں کرتی ہوئی گز ریں۔ میں نے اپنے ساتھیوں سے کہا کہ دیکھو ہمارے چنیوٹ کی ہندو عورتیں جارہی رہیں۔ ساتھیوں نے کہا کہ جاؤ اپنے دُن کی عورتوں سے ملوود بڑی خوش ہوں گی۔ میں نے جواب دیا نہ بابا میں یہ کام نہیں کر سکتا اگر کوئی اٹھا کام ہو گیا تو ہم سب کا نہ جانے کیا حشر ہوگا۔ یہ خوف اس لیے بھی تھا کہ پاکستان کے قیام کو بھی چند برس ہی گزرے تھے اور عوام کے اندر خدش تھا کہ وہی وحشیانہ جذبات ہوں جو قیام پاکستان کے وقت تھے۔

ایک مرتبہ یہ ہوا کہ ہم ایک ٹانگے میں سکھ کھلاڑیوں کے ساتھ کہیں جا رہے تھے کہ بے ساختہ میں نے پوچھ لیا کہ کیا وقت ہوا ہے؟ آگے بیٹھے ہوئے سکھ کھلاڑیوں میں سے کسی نے کہا کہ بارہ بجے میں تین منٹ باقی ہیں تو دوسرے نے کہہ دیا نہیں پاچ باقی ہیں۔ ابھی یہ بات ہو رہی تھی کہ ٹانگے کے پیچھے ایک سکھ سائکل سوارے اپنا سائکل ٹانگے کے ساتھ دے مارا اور زمین پر گر پڑا۔ آگے بیٹھے ہوئے سکھ کھلاڑیوں نے پیچھے مڑ کر دیکھا تو ایک نے کہا کہ بھائی اپنی اپنی گھریاں ٹھیک کر لے بارہ اب بجے ہیں۔ اس پر ہم سب کھلاڑی ہنس پڑے۔ انہیں کبھی بھی خیال نہیں آتا تھا کہ ہم ان کے بارے میں کیا کہہ رہے ہیں وہ خود ایسی بات کہہ دیتے جس سے ہمارے درمیان بے تکلفی میں اضافہ ہو جاتا تھا۔

### جاندھر شہر:

ایک دن ہمیں پتہ چلا کہ ہمارے نگران اور میتھ جناب پروفیسر ڈاکٹر عبدالحفيظ صاحب جاندھر میں پاکستان ہائی کمشنر رجہ غصہ نظری سے ملنے جا رہے ہیں۔ ہم نے ان کے ساتھ جاندھر جانے کی ضد کی۔ انہوں نے کہا کہ ہمارا دیزہ صرف لدھیانہ کا ہے آپ لوگوں کا وہاں جانا خطرے سے خالی نہیں۔ ہم نے کہا کہ کوئی بات نہیں کسی کو پیش نہیں چلے گا۔ آپ ہمیں ساتھ لے چلیں۔ بالآخر ہم اپنی ضد میں کامیاب ہو گئے اور چند جو نیز کھلاڑی اُن کے ساتھ جاندھر کے لیے جتنا ایک پریس کے ذریعے روانہ ہوئے۔

## آپ بیتی

جاندھر لیوے سٹیشن پر اُترے تو ڈاکٹر عبدالحقیظ صاحب نے کہا کہ آپ لوگ زیادہ دونریں جائیں گے۔ بس سٹیشن کے قرب و جوار میں ہی ریس گے اور کوشش کریں کہ کسی سے کوئی بات چیخت نہ ہو۔ اپس میں گفتگو کرنا، کہیں یہ ظاہر نہ ہونے پائے کہ آپ پاکستان سے ہیں۔ میں چند گھنٹوں کے بعد آپ کو بیہم سٹیشن کے سامنے ملوں گا، وہ چلے گئے تو پھر ہم نے جاندھر کے اُس حصہ کا جائزہ لیا۔ بڑی رونق تھی۔ لوگوں کی بھیڑ ادھر سبھی جگہ پر موجود تھی۔ ہمارے سامنے جاندھر کی غلام منڈی تھی، ہم اس میں چلے گئے۔ بس ادھر ادھر گھومتے رہے۔ منڈی کے ساتھ ہی ایک تنگ سباز رتھا، ہم نے کہا کہ چلو بازار کی ہی سیر کرتے ہیں۔ ہم بازار میں ایک سرے سے دوسرے سرے تک چلے گئے انتہائی پرلونق بازار رہا۔ دکانیں بھی اچھی خاصی تھیں۔ سامنے ایک بزرگ کا مزار رہا۔ ایک ساتھی نے کہا کہ چلو مزار کے اندر چلیں اور فتح پڑھ لیں۔ میں نے کہا کہ نہیں اندر نہیں جانا۔ بس باہر سے دیکھ لوگ۔ لوگوں یہ پتہ نہیں چلنا چاہتے کہ ہم سب مسلمان ہیں اور پھر دیکھی ہو جائے گی چنانچہ تم یہ بازار دیکھ کرو اپس سٹیشن کے سامنے آ کر بیٹھ گئے۔ حس کے بعد جلدی، ہی ڈاکٹر صاحب بھی واپس آگئے۔ انہوں نے آتے ہی بڑی پریشانی کا اظہار کرتے ہوئے کہا تمہیں یہاں لا کر میں نے بڑی غلطی کی ہے راجہ صاحب کو میں نے آپ کے بارے میں بھی بتا دیا تو وہ انتہائی ناراض ہوئے اور کہا کہ:

”فوراً آپ نے لڑکوں کو لے کرو اپس لدھیانہ چلے جاؤ اگر کہیں پتہ چل گیا کہ یہ بغیر ویزہ کے یہاں پھر رہے ہیں تو گرفتاری بھی ہو گی اور میرے لیے بھی مسئلہ بنے گا۔“

یہ سن کر ہم سب بڑے پریشان ہوئے۔ ریل گاڑی کا انتظار بڑی بے چینی کے ساتھ کرنے لگے۔ سٹیشن کے اندر آگئے اور جب جتنا میل آئی تو جلدی سے گاڑی میں بیٹھ گئے اور بخیریت لدھیانہ واپس آئے تو اللہ کا شکردا کیا۔

## میری زندگی کا ایک تاریخی بیج:

ایک رات حسب معمول اکٹھے تھے اور زرعی کالج کے پروفیسر بھی ہمارے درمیان تھے تو ہمیں اُن کی طرف سے اطلاع دی گئی کہ ہم نے ”ایسٹ پنجاب پولیس“ کے ساتھ ایک ایسا میچ طے کر لیا ہے کہ جس میچ میں آپ کی ٹیم اور ہماری ٹیم کے اچھے کھلاڑی حصہ لیں گے۔ لہذا اب بیٹھ کر دونوں ٹیموں میں سے وہ کھلاڑی چن لیے جائیں تاکہ ایک مضبوط ٹیم اُن کے سامنے لائی جائے۔ انہوں نے ہمیں یہ بھی بتایا کہ ایسٹ پنجاب کی پولیس ٹیم میں تین چار کھلاڑی آں امنڈیا بکی ٹیم کے بھی میں جھنوں نے اسی سال ۱۹۵۲ء کے اولمپک میں حصہ لیا ہے یا ایک بہت ہی مضبوط ٹیم ہو گی اس لیے ہمیں ایک بہت ہی مضبوط ٹیم اُن کے سامنے میدان میں لانی چاہیے۔ اس کے ساتھ ہاکی کے لیے مختلف کھلاڑیوں کا چنانچہ ہوا تو جو ٹیم انہوں نے ترتیب دی وہ کچھ اس طرح کی تھی۔

گول کیپ لدھیانہ زرعی کالج کا۔ فل بیک منظور باجوہ ہماری ٹیم کا اور دوسرا فل بیک پر تھی پال سنگھ لدھیانہ زرعی کالج کا اسی طرح ”رائٹ ہاف“ کے لیے مجھے چن لیا گیا۔ اس پر میں خوش بھی ہوا اور پریشان بھی کہ اتنا بڑا میچ میں کیا اچھا کھیل بھی پاؤں گا یا نہیں۔ سنٹر ہاف کے لیے چودھری غلام رسول اور رافت ہاف کے لیے زرعی کالج کے سٹھ دیو آنند سنگھ جو انتہائی اچھے کھلاڑی تھے۔ رائٹ آؤٹ بھی لدھیانہ کالج کے تھے جن کا نام اب مجھے یاد نہیں ہے اور رائٹ ان

چودھری ارشد، سفتر فارود ہماری ہی ٹیم کے انور باتا چین لیے گئے اور اف ان میرے سکول کے دوست بشیر کا چناو ہوا اور لیفٹ آؤٹ بھی ہماری ہی ٹیم کے جیلانی شاہ پختے گئے۔

اس مقیج کو دیکھنے کے لیے شہر کے لوگوں کی کثیر تعداد ہا کی گراڈ آئی۔ مجھے ایسا لگتا ہے کہ اس مقیج کے لیے باقاعدہ شہر میں اعلان بھی ہوا۔ مقیج شروع ہوا تو پورا گراڈ اند لوگوں سے بھرا ہوا تھا۔ معزز زین شہر کر سیوں پر بر اجمن تھے۔ اتنی بڑی تعداد میں لوگوں کو دیکھ کر مجھے بڑی خوشی ہوئی کیونکہ میں جب بھی زیادہ تعداد میں لوگوں کے سامنے کھیلتا تو زیادہ بہتر کھیل کا مظاہرہ کرتا تھا۔ بعض کھلاڑی ایسے بھی ہوتے ہیں کہ اچھا کھیلتے ہیں مگر جمیع زیادہ ہو جائے تو کھیل بھول جاتے ہیں۔ میرا معاملہ اس کے برعکس تھا کہ جمیع جتنا زیادہ ہوتا میں اتنا ہی بہتر کھیل لوگوں کے سامنے پیش کرتا۔

مقیج شروع ہوا تو پہلے ہی چند منٹوں میں کھیل کا معیار انتہائی بلندی پر تھا۔ دونوں اطراف کے کھلاڑی اپنی اپنی پوزیشن پر بڑے معیاری کھیل کا مظاہرہ کر رہے تھے۔ لوگ ہر اچھی Move پر دل کی گہرائیوں سے دونوں طرف کے کھلاڑی کو داد دے رہے تھے جیسے ہی پلک کی طرف سے دامتی کھلاڑیوں کے کھیل کے معیار میں اضافہ ہو جاتا۔ ہاف نائم تک دونوں ٹیمیں برابر تھیں۔ اور جب مقیج ختم ہوا تو بھی نتیجہ وہی تھا جو ہاف نائم کے وقت تھا۔ ایسٹ پنجاب کے ہر کھلاڑی نے ہمارے ہر کھلاڑی کو اچھے کھیل پر داد دی خصوصاً منظور با جوہ، ارشد چودھری اور غلام رسول کے کھیل کو مخالف کھلاڑیوں نے بہت سراہا، کچھ لوگ میرے ارد گرد بھی آئے اور مجھے بھی داد دی اور کہا کہ اس عمر میں اور اس قدم و قامت میں آپ نے تو حیران کن کھیل پیش کیا۔ ایسٹ پنجاب کے ایک کھلاڑی جو ۱۹۵۲ء کے اولمپک میں شرکت کر چکے تھے وہ بھی میرے پاس آئے اور انہوں نے بھی اچھا کھیل پیش کرنے پر مجھے بہت سراہا اور شabaش دی میں نے ان کا شکریہ ادا کیا۔

مقیج کے بعد جب ہم چائے کے لیے اکٹھے بیٹھے تو اتفاق ہی سمجھئے کہ جو کھلاڑی میرے ساتھ بیٹھے وہ آل اندیا کے رائٹ آؤٹ تھے جو ۱۹۵۲ء میں انڈیا کی طرف کھیل کر آئے تھے۔ میں نے ان سے پوچھا کہ آپ اولمپک میں ہماری پاکستان کی ہا کی ٹیم کی نشست کی کچھ وجہات بیان کریں گے؟ انہوں نے بتایا کہ:

"آپ لوگ اس سلسلے میں بڑے بد قسمت ہیں یعنی الاقوامی سٹھپر کئی ٹورنامنٹ میں کامیاب نہیں ہوئے حالانکہ آپ کے ملک کے اندر ہا کی کے بہترین کھلاڑی موجود ہیں۔ انہیں آپ موقعہ ہی نہیں دیتے۔ پھر آپ کی وہ انتظامیہ جو ٹیم کے ساتھ جاتی ہے وہ بھی اپنے فرائض کو خوش اسلوبی سے ادا نہیں کرتی۔ انہوں نے مزید بتایا کہ آج کے کھیل میں جو کھیل آپ کے منظور با جوہ، ارشد چودھری اور چودھری غلام رسول نے پیش کیا ہے وہ اتنا معیاری ہے کہ انہیں داد دینا پڑتی ہے لیکن اس کے باوجود انہیں آپ نے پاکستان ٹیم کے لیے سرے سے چنا ہی نہیں۔"

انہوں نے مزید بتایا کہ لطیف مہر آپ ساتھ لے کے گئے اس میں کوئی شک نہیں کہ وہ اپنے زمانے کے ماہینا ز ہا کی کھلاڑی تھے اور انہوں نے قیام پاکستان سے یونا یکٹڈ انڈیا کوئی دفعہ یعنی الاقوامی ہا کی میں Represent بھی کیا لیکن اب وہ بوڑھے ہو گئے ہیں اس کے باوجود آپ نے انہیں ٹیم میں شامل کیا جو دس بارہ منٹ کے بعد کھڑے ہو گئے۔

## آپ بیتی

اسی طرح آپ کے ٹیم میجہر بصیر شخ نے ایک "ریگول پلینیر سنسٹر ہاف اسلام کو باہر بٹھا کر اس کی جگہ عاطف کو سنسٹر ہاف کے طور پر کھینچنے کے لیے مجبور کیا۔ حالانکہ وہ کہتا رہا کہ میں تو بطور فلیک پاکستان کی ٹیم میں چنا گیا ہوں۔ یہ وہ غلطیاں ہیں جس کی وجہ سے آپ اول میپ میں کوئی اچھا شوندہ کر سکتے۔ میں نے آج خاص طور پر آپ کے منظور با جوہ چیک کیا ہے لیکن اس نے میری ایک نہیں چلنے دی اور میں سے آٹھ کلاس کرنے میں ہر طرح سے ناکام ہوا ہوں۔ یہ ہے آپ کی شکست اور ناکامی کی وجہات جب تک آپ ان خرایوں پر قابو نہیں پائیں گے آپ میں الاقوامی سٹھپ کامیابی سے ہم کتنا نہیں ہو سکیں گے۔ میرے ساتھ والی کرسی پر ارشد چودھری بیٹھے ان ساری باتوں کو سن رہے تھے انہوں نے مجھے کہا کہ پیار یہ جو تم اس کھلاڑی سے بات کر رہے تھے میں حیران تھا کہ تم نے اس کے ساتھ جس اعتماد کے ساتھ بات کی شاید ہم بھی نہ کر پاتے تجھ کی بات ہے تمہیں بات کرتے ہوئے ذرا جھگٹ محسوس نہیں ہوتی اور تم بڑے اعتماد کے ساتھ بغیر کسی سے مروع ہوئے اپنی بات کرتے ہو۔ آخر ہمیں یہ کام کرنا کیوں نہیں آتا حالانکہ ہم تم سے عمر اور کھیل دونوں میں بہت سینتر ہیں۔ میں نے جواب میں کہا کہ: "میں احراری ہوں آپ احراری نہیں۔ یہ سب کچھ جماعت احرار کی عطا ہے کہ مروعیت تو کہیں ہمارے تصور میں بھی موجود نہیں ہوتی، ہم جب بھی جو کچھ جس کے سامنے کہتے ہیں اس پر تمیں مکمل اعتماد بھی ہوتا، جرأت کے ساتھ بات کرنے کا سلیقہ ہمیں جماعت نے ہی سکھایا ہے۔"

اس تاریخی تھی کے بعد ہماری واپسی کی تیاری تھی دوسرے دن ہی نہیں کسی گاڑی سے واپس فیروز بارڈ کی طرف روانہ ہونا تھا۔ لدھیانہ زرعی کالج کے کھلاڑی اور پروفیسر صبح سے ہی ہمارے پاس آ کر بیٹھ گئے۔ ان کے ہر کھلاڑی نے ہمارے ہر کھلاڑی کو تھیکنے کے طور پر کچھ نہ پکھ دیا۔ مجھے پر تھی پال سنگھ نے "دھیان چند" بتوحدہ ہندوستان کا ایک بہت غیر معمولی اور ہر دل عزیز کھلاڑی تھا اس کی انگریزی زبان میں لکھی ہوئی ایک کتاب "Goal" دی اور اس کے علاوہ ایک ایم دی جس میں پر تھی پال سنگھ کے دوفٹ لو اور ایک فٹوان کی ہا کی ٹیم کا تھا مجھے بطور تخفیدی۔ جس پر میں بہت ہی خوش ہوا کہ پر تھی پال سنگھ جوان کی ٹیم کا سب سے بہترین کھلاڑی ہے اس نے تھنکے کے لیے مجھے چنا۔ اس کے بعد جب ہم بس پر سوار ہو رہے تھے تو تمہیں ایسے محسوس ہو رہا تھا کہ مدت کے آشنا ایک دوسرے جدا ہو رہے ہیں۔ چند دنوں کی رفاقت برسوں کی رفاقت محسوس ہوئی اور ہماری آنکھوں سے آنسو بہرہ رہے تھے، جیسے کہہ رہے ہوں کہ ہم آپ کی محبت آپ کی خدمت اور آپ کے خلوص کا شکریہ ادا کرتے ہیں۔ ادھر ان کی آنکھوں میں بھی آنسو تھے جو تمیں الادع کہہ رہے تھے۔ لیکن اس بات کی خوشی بھی تھی کہ جلد ہی ان سے دوبارہ ملاقات ہو گی کیونکہ انہوں نے جواباً فیصل آباد کر ہمارے ساتھ کھینچنے کا اعلان اُسی وقت کر دیا گیا تھا

دو بول تیرے پیار کے وہ کام کر گئے  
ہاں موسم خزاں میں جو بادِ صبا کرے

